

МУНИЦИПАЛЬНОЕ КАЗЕННОЕ
УЧРЕЖДЕНИЕ
«ОТДЕЛ ОБРАЗОВАНИЯ
АЛЕКСЕЕВСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН»



МУНИЦИПАЛЬ КАЗНА
УЧРЕЖДЕНИЕСЕ
«ТАТАРСТАН РЕСПУБЛИКАСЫ
АЛЕКСЕЕВСК
МУНИЦИПАЛЬ РАЙОНЫНЫҢ
МӘГАРИФ БҮЛЕГЕ»

ул.Казакова, д.96, п.г.т. Алексеевское,
422900

Казаков ур., 96 йорт, Алексеевск ш.т.б.,
422900

Телефоны: (84341) 2-47-49, (84341) 2-48-44, E-mail: Roo.Alx@tatar.ru, <https://edu.tatar.ru/alekseevo/aleks>

01.03.2016 № 158

**Бөтенроссия күләмендә үткәрелә торган
“Туган тел” мастер-класс бәйгесе
оештыру комитетына**

**Татарстан Республикасы Алексеевск муниципаль районы
муниципаль бюджетлы белем бирү учреждениесе “Биләр гомуми белем
бирү мәктәбе” нең татар теле һәм әдәбияты укытучысы
Абдрова Алсу Раиф кызының педагогик хезмәтенә бәяләмә.**

Абдрова Алсу Раиф кызы 1991 нче елда Казан дәүләт педагогия институтын тәмамлый. Хезмәт юлын Алексеевск районы Зур Алан мәктәбендә татар теле һәм әдәбияты укытучысы булып башлап жибәрә. 2010 нчы елда Татар дәүләт гуманитар-педагогика университетында “Гомуми белем бирү мәктәбендә татар теле һәм әдәбиятын укыту теориясе һәм методикасы” программасы буенча квалификацияне үзгәртү курслары үтә. 2004 нче елдан башлап хәзерге көнгә кадәр Биләр урта мәктәбендә рус телле балаларга татар теле һәм әдәбияты укыта. 2005 елдан югары квалификацияле татар теле һәм әдәбияты укытучысы.

Алсу Раиф кызы тормышта югалып калмастай, мөстәкыйль фикерли белгән югары эхлаклы, көчле шәхесләр тәрбияләүне төп максат итеп куя. “Коммуникатив үстерелешле укыту технологияләрен кулланып укучыларның танып-белү сәләтен үстерү” - дигән методик тема өстендә эшли. Ул укытуның яңа алымнарын, формаларын даими өйрәнә, һәр дәрестең нәтижәле булуына омтыла. Укучыларның фикерләү сәләтен һәм танып-белү эшчәнлеген үстерүгә зур әһәмият бирә. Татар теле дәресләрендә балаларның белемнәрен тикшерү максатыннан тестлардан, сигнал карточкаларыннан отышлы файдалана. Укучыларның бәйләнешле сөйләм телен үстерү, дәрестең күнекмәләрен ныгыту, сүзлек запасын баеп юнәлешендә даими эшли. Дәрестә парларда, группаларда эшләү алымнарын уңышлы дип саный.

Алсу Раиф кызы дәресләрендә уен, коммуникатив-үстерелешле, проект, компьютер технологияләрен куллана. Ул заманча җиһазландырылган татар теле һәм әдәбияты кабинеты җитәкчесе. Кабинетта дәрестә куллану өчен

тарату, дидактик материаллары, төрле дәрәжәдәге биремнәр белән карточкалар, тестлар, күрсәтмә эсбаплар, методик эшкәртмәләр тупланган. Дидактик материаллар, дәрес планнары һәр класс өчен системага салынган. Дәрестән тыш чараларда халкыбызның горәф-гадәтләре, милли йолалары, бәйрәмнәр белән таныштыру, төрле милләт балаларында үзара хөрмәт тәрбияли. Укытучы балалар һәм әти-әниләр белән бергә “Аулак өй”, “Сабантуй”, “Нәүрүз” бәйрәмнәре үткәрә.

Үзенә эш тәҗрибәсен коллегалары белән дә бик теләп уртаклаша. Район татар теле укытучылары өчен 2014 нче елда “Ел фасыллары” (6 сыйныф), 2015 нче елда республикакүләм методик коучингта “Һөнәрләр” (5 сыйныф) темасы буенча ачык дәресләр, 2015 нче елда районның башлангыч сыйныф укытучылары семинарында мастер-класс; “Шүрәледә кунакта”, “Әбиемнең күңел сандыгы” дигән класстан тыш чаралар үткәрде. Дәресләре, беренчедән, үстерешле укыту технологиясенә нигезләнгән эзләнү һәм тикшеренү һәм, икенчедән, ижади шәхес тәрбияләүгә юнәлеш тоткан дәресләр буларак кабул ителде. 2004 нче елдан татар теле укытучыларының мәктәп методик берләшмә житәкчесе булып тора. Республика семинарларында һәм конференцияләрдә “ФДБС шартларында татар теле һәм әдәбияты дәресләрендә коммуникатив технологияләр кулланып укучыларның ижади сәләтен үстерү”, “Татар теле укытуда заманча технологияләр”, “Дәреснең технологик картасын төзү” дигән темаларга чыгыш ясады.

2013 нче елда “Фән һәм мәктәп” журналында “Татар теле дәресләрендә укучыларның ижади сәләтен үстерү” һәм бөтенроссия фәнни-методик конференция материаллары жыентыгында «ФДБС шартларында рус төркемнәрендә татар теле дәресләрендә укучыларның танып белү сәләтен үстерү» темаларына мәкаләләре басылды. Алсу Раиф кызы 2013 нче елда “Борынгы Биләр” республикакүләм фәнни-гамәли конференциясендә эш тәҗрибәсен уртаклашып 1 нче урынны алды.

2014 нче елда “Иң яхшы укытучы” грантына лаек булды. Аның 9 нчы сыйныфлар өчен төзелгән “Кызыклы грамматика” электив курс программасы КФУ ның “Татар тел белеме” кафедрасында экспертиза узды.

Соңгы өч еллык нәтиҗәләр буенча татар теленнән белем сыйфаты 51%тан 58%ка, татар әдәбиятыннан 63%тан 69%ка күтәрелде. Өлгереш 100%.

Аның укучылары районда, республикада уздырылучы олимпиадаларда, төрле фестивальләрдә, конкурсларда, бәйгеләрдә катнашып призлы урыннар алалар.

2013 нче елда 11 нче сыйныф укучысы Ильдуганова Мила рус телле балалар өчен татар теленнән район олимпиадасында жиңү яулады һәм республика олимпиадасында катнашты. 2015 нче елда 6 нчы сыйныф укучылары Кузнецова Оксана һәм Рузанова Анна рус телле балалар өчен татар теленнән район олимпиадасында призёр булдылар.

2013 нче елда

Әбрар Кәримуллин исемендәге республикакүләм фәнни-гамәли конференциядә 10 нче сыйныф укучысы Салахов Альмир өченче урын алды;

Салих Сәйдәшев ижатына багышланган республикакүләм фәнни-гамәли конференциядә 10 нче сыйныф укучысы Шаһиева Миләүшә өченче урын алды.

“Мин авылны сайлайм” республикакүләм фәнни-тикшеренү конкурсында 10 нчы сыйныф укучылары Кулакова Анна, Макарова Виктория 3 нче урын алдылар;

“Борынгы Биләр” республикакүләм фәнни-гамәли конференциясендә 11 нче сыйныф укучысы Шаһиева Миләүшә беренче урын алды.

2014 нче елда

XII Каюм Насыри исемендәге төбәкара фәнни-тикшеренү укуларында 11 нчы сыйныф укучысы Ильдуганова Мила өченче урын алды;

XIII Каюм Насыри исемендәге төбәкара фәнни-тикшеренү укуларында 8 нче сыйныф укучысы Марына Дарина өченче урын алды;

“Мин –тикшерүче” Идел буе фәнни – гамәли конференциясендә 11 нче сыйныф укучысы Шаһиева Миләүшә өченче урын алды;

Н.И.Лобачевский исемендәге Идел буе фәнни – гамәли конференциясендә 11 нче сыйныф укучысы Шаһиева Миләүшә кызыксындыру дипломына лаек булды.

“Яшьләр фәнни эзләнүдә” республикакүләм фәнни-гамәли конференциясендә 8 нче сыйныф укучысы Рыжикова Олеся лауреат булды.

Республикакүләм «Туган телем-серле тел» шигырь бәйгесендә 11 нче сыйныф укучысы Илдуганова Мила беренче, 5 нче сыйныф укучысы Абрарова Гүзәл өченче урыннарны алдылар.

2015 нче елда

«Туган телем-серле тел» шигырь бәйгесендә 5 нче сыйныф укучылары Абрарова Гүзәл һәм Рузанова Анна беренче һәм өченче урыннарны алдылар.

Яр Чаллы шәһәрендә үткәрелгән «Сәхнә көзгесе» театраль фестивалендә Алсу Раифовна житәкләгән театраль коллектив 3 нче урын алды.

Алсу Раиф кызы укытучылар коллективында, ата-аналар һәм укучылар каршында үзенә тырыш хезмәткә белән зур ихтирам казанды.

Мәгариф бүлеге башлыгы



А.В.Симашева